



சென்னை - அண்ணா அறிவாலயம் - 'முரசொலி மாறன் வளாகக் கூட்ட அரங்கில் - நேற்று முன்தினம் மாலை, கழகக் கூட்டணிக்கு கட்சிகளுடன் தொகுதிப் பங்கீடு பேச்சுவார்த்தை நடத்த அமைக்கப்பட்ட கழகப் பொருளாளர் டி.ஆர்.பாபு எம்.பி. தலைமையிலான - கழக முதன்மைச் செயலாளர் கே.என்.நேரு, கழக துணைப் பொதுச் செயலாளர்கள் முனைவர் க.பொன்முடி, ஐ.பெரியசாமி, கழக உயர்நிலை செயல் திட்டக் குழு உறுப்பினர் எம்.ஆர்.கே. பன்னீர்செல்வம் ஆகியோர் உள்ளிட்ட கழகக் குழுவினருடன் - இந்திய கம்யூனிஸ்ட் கூட்டணிக்கு கட்சி தொகுதிப் பங்கீடு பேச்சுவார்த்தைக் குழுவின் கப்பூராயன், ஜி.பழனிச்சாமி, வீரபாண்டி ஆகியோர் தொகுதிப் பங்கீடு தொடர்பான பேச்சுவார்த்தை நடத்தினர்.

கருர் மாவட்டம் நெருர் அகஸ்தீஸ்வரர் திருக்கோயிலில் ரூ.5 கோடி மதிப்பீட்டில் புனரமைப்பு பணிகள்!

அமைச்சர் பி.கே.சேகர்பாபு துவக்கி வைத்தார்!

கருர், பிப். 5 - ராஜராஜ சோழன் காலத்திற்குப் பிறகு சிதலமடைந்த தொன்மையான கோயில்களுக்கு திருப்பணி செய்து குடமுழுக்கு நடத்துவது கழக ஆட்சியில் தான் என்று அமைச்சர் சேகர்பாபு தெரிவித்தார். இந்து சமய அறிவிதைத் துறை அமைச்சர் பி.கே.சேகர்பாபு 1000 ஆண்டு கள் தொன்மையான கருர் மாவட்டம் நெருர் அருள்மிகு அகஸ்தீஸ்வரர் சுவாமி திருக்கோயிலில் ரூ.5 கோடி மதிப்பீட்டில் புனரமைப்பு திருப்பணியினை துவக்கி வைத்தார். மாவட்ட வருவாய் அலுவலர் ம.கண்ணன், மாவட்ட காவல் கண்காணிப்பாளர் முனைவர் கி.பிரபாகர், கருர் நாடாளுமன்ற உறுப்பினர் செ.ஜோதிமணி, சட்டமன்ற உறுப்பினர்கள் இரா.மாணிக்கம் (குளித்தலை), க.சிவகாமசுந்தரி (கிருஷ்ண ராயபுரம்), அறிவிதையத் துறை இணை இயக்குனர் சி.குமரதுரை, கருர் மாநகராட்சி மேயர் வெ.கவிதா ஆகியோர் முன்னிலை வகித்தனர். பின்னர் இந்து சமய

அறிவிதைத்துறை அமைச்சர் சேகர்பாபு செய்தியாளர்களிடம் கூறியதாவது முதலமைச்சர் மு.க.ஸ்டாலின் அவர்கள் ஆட்சிப் பொறுப்பேற்றவுடன் இந்து சமய அறிவிதைத் துறை புது பொலிவுடன் வீறு நடை போடுகிறது. முதலமைச்சர் தளபதி அவர்களின் உத்தரவுகளும் உற்சாகமும் தான் முக்கிய காரணமாகும். அந்த வகையில் நம் முன்னோர்கள் நமக்கு விடச் சென்ற பொக்கிஷமான திருக்கோயில்களை பாதுகாக்க வேண்டும் என்ற உன்னத காரணத்திற்காக முதலமைச்சர் அவர்கள் ஆயிரம் ஆண்டுகள் பழமையான திருக்கோயில்களுக்கு திருப்பணிகள் நடத்துவதற்காக கடந்த இரண்டு நிதி யாண்டு களில் தவறா ரூ.100 கோடி வீதம் ரூ.200 கோடி அரசு மானியமாக வழங்கினார். வரலாற்றில் ராஜராஜ சோழன் காலத்தில் தான் திருக்கோயில்களின் பணிகள் உயர்வு பெற்றது என்று சொல்வார்கள். அதே போல் ராஜராஜ சோழனுக்குப் பிறகு இந்த ஆட்சியில் தான் சிதிலமடைந்த

கன்னூர் நகராட்சி தலைவர் - கழகப் பொதுக்குழு உறுப்பினர்

எஸ்.ஷீலா கேத்ரின் மறைவு!

முதல்வர் - மு.க.ஸ்டாலின் இரங்கல்!

சென்னை, பிப். 5 - கன்னூர் நகராட்சி தலைவரும், தலைமைக் கழக பொதுக் குழு உறுப்பினரான திருமதி. எஸ்.ஷீலாகேத்ரின் (68) அவர்கள் 2.2.2024 வெள்ளிக்கிழமை மதியம் 3.30 மணிக்கு எவ்வித மாரடைப்பால் கன்னூரில் இயற்கை எய்தினார் என்பதனை ஆழ்ந்த வருத்தத்துடன் தெரிவித்துக் கொள்கிறோம். இவர் இரண்டு முறை தலைமைக் கழகப் பொதுக்குழு உறுப்பினராகவும், இரண்டு முறை கன்னூர் நகராட்சி மன்ற உறுப்பினராகவும் பணியாற்றியுள்ளார். கழகத்தின் மீது மிகுந்த பாசம் கொண்டவராக கழகம் அறிவித்த அனைத்து போராட்டங்களிலும் கலந்துகொண்டுள்ளார். இவர், சிறுபான்மை மக்கள் மத்தியில் மிகுந்த அன்பு கொண்டவராக கழக பணியாற்றி வந்தார். இவரது கணவர் ஏற்கனவே காலமாகிவிட்டார். இவருக்கு திருமணமான ஜோஸ்வா ஜானசன் என்கிற மகனும், ஈவா ஜென் என்கிற மகளும் உள்ளனர். அன்னாரது மறைவுச் செய்தி அறிந்து, முதல்வர் - கழகத் தலைவர் மு.க.ஸ்டாலின் அவர்கள், தமது ஆழ்ந்த இரங்கலை அன்னாரது குடும்பத்தாருக்குத் தெரிவித்துள்ளார்.



நீலகிரி மாவட்ட தி.மு.க. சார்பில் உதகையில் உள்ள கலைஞர் அறிவாலயத்தில் நிறுவப்பட்டுள்ள அண்ணா சிலைக்கு அறிஞர் அண்ணாவின் 55வது நினைவு தினத்தை ஒட்டி சுற்றுலாத்துறை அமைச்சர் கா.ராமச்சந்திரன் தலைமையில் மரியாதை செலுத்தப்பட்டது. அப்போது எதிர் வரும் நாடாளுமன்றத் தேர்தலில் இந்தியா கூட்டணி வெற்றி பெறுமாடுபட வேண்டும் என உறுதிமொழி எடுக்கப்பட்டது. இந்த நிகழ்வில் மாவட்டத் துணைச் செயலாளர் ரவிக்குமார், மாநில பொறியாளர் அணி துணை அமைப்பாளர் பரமேஸ் குமார், நகரச் செயலாளர் ஜார்ஜ், மாவட்ட பொருளாளர் நாசர் உட்பட திமுகவின் பங்கேற்று அண்ணா சிலைக்கு மரியாதை செலுத்தினர்.



நாடாளுமன்றத் தேர்தல் நெருங்கியுள்ள நிலையில், கழக நாடாளுமன்றத் தேர்தல் மேற்பார்வை மற்றும் ஒருங்கிணைப்புக் குழுவின் ஆலோசனைக் கூட்டங்கள் மக்களவை தொகுதி வாரியாக நடைபெற்று வருகின்றன. வடசென்னை மக்களவை தொகுதிக்கான ஆலோசனைக் கூட்டம் அண்ணா அறிவாலயத்தில் நடைபெற்றது. தொகுதி மேம்பாட்டுப் பணிகளின் தற்போதைய நிலை தொகுதி மக்களின் தேவைகள் தேர்தல் முன்னேற்பாட்டுப் பணிகள் உள்ளிட்டவை குறித்து கழக நிர்வாகிகளிடம் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் கேட்டறிந்தார். மாவட்ட பொறுப்பு அமைச்சர் மாவட்டக் கழகச் செயலாளர்கள் சட்டமன்ற உறுப்பினர்கள் மாவட்ட ஒன்றிய பகுதி நகர பேரூர் கழக நிர்வாகிகள் மாவட்டக் கவுன்சிலர்கள் உள்ளிட்ட உள்ளாட்சிப் பிரதிநிதிகள் கலந்து கொண்டனர்.

சென்னை அண்ணா அறிவாலயத்தில் கழக சிறுபான்மையினர் நல உரிமைப்பிரிவு ஆலோசனைக் கூட்டம்!

செயலாளர் டாக்டர் அ.சுபேர்கான் அறிவிப்பு!

சென்னை, பிப். 5 - சென்னை அண்ணா அறிவாலயத்தில் தி.மு.க சிறுபான்மையினர் நல உரிமைப்பிரிவு மாவட்ட, மாநகர அமைப்பாளர்கள் ஆலோசனைக் கூட்டம் நடைபெறுகிறது என சிறுபான்மையினர் நல உரிமைப்பிரிவு செயலாளர் டாக்டர் அ.சுபேர்கான்

அறிவித்துள்ளார். தி.மு.க சிறுபான்மையினர் நல உரிமைப்பிரிவின் மாநில நிர்வாகிகள் மற்றும் மாவட்ட, மாநகர அமைப்பாளர்கள் கலந்துரையாடல் கூட்டம் நாளை (06-02-2024 - செவ்வாய்க் கிழமை) காலை 10 மணியளவில் அண்ணா அறிவாலயத்தில் உள்ள கூட்ட அரங்கில் நடைபெறவுள்ளது. இக்கூட்டத்தில், கழக சிறுபான்மையினர் நல உரிமைப்பிரிவைச் சார்ந்த மாநில நிர்வாகிகள் உடன் மாவட்ட மற்றும் மாநகர அமைப்பாளர்கள் அனைவரும் தவறாமல் கலந்து கொள்ளுமாறு கேட்டுக்

கொள்கிறேன். பொருள்: எதிர்வரும் 2024 நாடாளுமன்ற தேர்தல் மற்றும் கழக ஆக்கப் பணிகள் குறித்து இவ்வாறு கழக சிறுபான்மையினர் நல உரிமைப் பிரிவு, செயலாளர் டாக்டர் அ.சுபேர்கான் எம்.எஸ்.ஆர்த்ஜோ தெரிவித்துள்ளார்.

ஆண்டு களுக்குப் பிறகு குடமுழுக்கு நடைபெற்று உள்ளது. ஆண்டுக்கணக்கில் குடமுழுக்கு நடைபெற்றாத திருக்கோயில்களுக்கு எல்லாம் இந்த ஆட்சி ஏற்பட்ட பிறகு தான் குடமுழுக்கு நடைபெற்று வருகிறது. இதுவரை 1339 திருக்கோயில்களுக்கு குடமுழுக்கு நடைபெற்று உள்ளது. நேற்று மட்டும் 13 திருக்கோயில்களுக்கு குடமுழுக்கு நடைபெற்று உள்ளது. அனைவரும் ஒருங்கிணைந்து திருப்பணிகளை விரைவுபடுத்தினால் வருகின்ற 2026 ஆண்டு ஜனவரி மாதம் இத்திருக் கோயிலின் குடமுழுக்கு நடைபெறும் என்றார். இந்நிகழ்வில் துணைமேயர் ப. சரவணன், உதவி ஆணையர்/செயல் அலுவலர் நா.நந்தகுமார், தக்கார்/உதவி ஆணையர் பி.ஜெயதேவி, மாவட்ட அறங்காவர் நியமனக்குழு தலைவர் கு.பாலராஜ், அரசு அலுவலர்கள் மற்றும் உள்ளாட்சி பிரதிநிதிகள் உள்ளிட்டோர் கலந்து கொண்டனர்.

நாடாளுமன்றத் தேர்தல் - 2024 தலைமைக் கழக அறிவிப்பு

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல் ஒருங்கிணைப்புக் குழுக் கூட்டம், 22-01-2024 அன்று மாலை 5 மணியளவில் சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது. இதில் கழக முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, கழக இளைஞர் அணிச் செயலாளர் உதயநிதி ஸ்டாலின் ஆகியோர் கலந்து கொண்டனர்.

ஜனவரி 21 அன்று சேலத்தில் நடைபெற்ற தி.மு.க. இளைஞர் அணி 2வது மாநில மாநாட்டில் எழுச்சியுரையாற்றும்போது தமிழ்நாடு முதலமைச்சர், கழகத் தலைவர் அவர்கள் வழங்கிய அறிவுரையின்படி, நாடாளுமன்றத் தொகுதிக்குட்பட்ட நிர்வாகிகளான பொறுப்பு அமைச்சர்கள், சட்டமன்ற உறுப்பினர்கள், மாவட்ட/மாநகர / பகுதி/ ஒன்றிய/ நகர/ பேரூர் கழகச் செயலாளர்கள், தொகுதிப் பார்வையாளர்கள், மாநகராட்சி மேயர், துணைமேயர் மற்றும் மண்டலக்குழுத் தலைவர்கள், மாவட்ட ஊராட்சிக் குழு உறுப்பினர்கள், நகர்மன்றத் தலைவர்கள், ஒன்றியக்குழுத் தலைவர்கள், பேரூராட்சித் தலைவர்கள் உள்ளிட்ட "நிர்வாகிகள் சந்திப்பு" கீழ்க்கண்ட அட்டவணைப்படி, சென்னை, அண்ணா சாலை, "அண்ணா அறிவாலயத்தில்" நடைபெறும்.

தேதி	நேரம்	நாடாளுமன்றத் தொகுதி
05.02.2024	காலை 9.00 மணி	கருர், திண்டுக்கல்
	மாலை 3.00 மணி	காஞ்சிபுரம், புதுச்சேரி

குறிப்பு: அந்தந்த நாடாளுமன்றத் தொகுதிக்குட்பட்ட நிர்வாகிகள் குறிப்பிடப்பட்டுள்ள நேரத்திற்கு முன்பாகவே அரங்கத்திற்குள் வந்து அமர்ந்திட வேண்டுமென கேட்டுக் கொள்ளப்படுகிறார்கள்.

தலைமைக் கழகம் தி.மு.க.

11 ஆம் ஆண்டு கைவிடாவி

“கலைஞர் விருதுபெற்ற”

மத்திய, மாநில அரசு நல்ஆட்சியை விருது பெற்ற



தலைவர்

பொற்செல்வி இளமுருகு

தேர்ந்: 08.04.1920

மறைவு: 05.02.2013

சுருதிச் சேஷி

பெ. ஆனந்த்குமார் B.Com., Ex M.C

முன்னர் நகர இளைஞர் அமைப்பாளர், குளித்தலை.